

ಪಾಸ್ಕಾ ಕಾಳಾಚೊ ಚೊವ್ತೊ ಆಯ್ತಾರ್ (ದೇವ್ ಆಪೊವ್ಣ್ಯಾಚೊ ಆಯ್ತಾರ್)

08, ಮಾಯ್ 2022

ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಯಾಂ ಪುನರ್‌ಜಿವಂತ್ ಜೆಜು, ಬರೊ ಗೊವ್ಳಿ ಜಾವ್ನ್ ಆಮ್ಯಾಂ ಭೆಟ್ತಾ, ಸಾಂಬಾಳ್ತಾ ಆನಿ ಸಾಸ್ಣಿಕ್ ಜಿವಿತ್ ದಿತಾ ಮ್ಹಳ್ಳೊ ಸಂದೇಶ್ ದಿತಾ. ಬರೊ ಗೊವ್ಳಿ ಆಪ್ಲ್ಯಾ ಬಕ್ರಾಂಕ್ ನಾಂವಾನ್ ವಳ್ಕತಾ, ತಾಂಕಾಂ ಬರೊ ಚರವ್ ದಿತಾ, ಚುಕುನ್ ಗೆಲ್ಲ್ಯಾಂಕ್ ಪಾಟಿಂ ಹಾಡ್ತಾ ಆನಿ ತಾಂಚೆ ಪಾಸತ್ ಜೀವ್ ದಿಂವ್ಕಯಿ ತೊ ಮುಕಾರ್ ಸರ್ತಾ. ಬಕ್ರೆಯಿ ಆಪಾಪ್ಲ್ಯಾ ಗೊವ್ಳ್ಯಾಕ್ ವಳ್ಕತಾತ್ ಆನಿ ತಾಚ್ಯಾ ತಾಳ್ಯಾಕ್ ಕಾನ್ ದಿವ್ನ್ ತಾಚೆ ಸಾಂಗಾತಾಚ್ ರಾವ್ತಾತ್. ಜೆಜು, ಬರೊ ಗೊವ್ಳಿ ಆನಿ ಆಮಿ ತಾಚ್ಯಾ ಹಿಂಡಾಚ್ಯೊ ಶೆಳಿಯೊ. ತಾಚೆ ವಳಕ್ ಧರುನ್, ತಾಣೆಂ ಫಾವೊ ಕೆಲ್ಲೆಂ ಜಿವಿತ್ ಭರ್ಪೂರ್ ಮಾಪಾನ್ ಜಿಯೆಂವ್ಕ್ ನಿರಂತರ್ ಪ್ರಯತನ್ ಕರ್ಯಾಂ. ಆಜ್ ಆಮಿ 'ಬರ್ಯಾ ಗೊವ್ಳ್ಯಾಚೊ ಆಯ್ತಾರ್', ಸಾಂಗಾತಾಚ್ 'ದೇವ್ ಆಪೊವ್ಣ್ಯಾಚೊ ಆಯ್ತಾರ್' ಸಂಭ್ರಮ್ತಾನಾ, ಆಮ್ಚ್ಯಾ ಕುಟ್ಮಾ ಥಾವ್ನ್ ದೇವ್ ಆಪೊವ್ಣಿಂ ಫುಲೊನ್ ಯೆಂವ್ಚ್ಯಾಕ್ ಆನಿ ಪವಿತ್ರಸಭೆಂತ್ ಕ್ರಿಸ್ತಾ ಸಾರ್ಕೆ ಬರೆ ಗೊವ್ಳಿ ಆಮ್ಯಾಂ ಮೆಳ್ಚ್ಯಾಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

**ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:**

**ಯಾಜಕ್ :** ಮೊಗಾಳ್ ಭಾವಾ-ಭಯ್ಲಿಂನೊ, ಆಮಿ ಸರ್ವೆಸ್ವರಾಚೊ ಲೋಕ್. ತಾಚ್ಯಾ ಹಿಂಡಾಚ್ಯೊ ಶೆಳಿಯೊ. ತೊ ಆಮ್ಚೊ ಗೊವ್ಳಿ, ಆಮ್ಚೊ ತಾಳೊ ಆಯ್ತಾ ಆನಿ ವಳ್ಕತಾ. ಆತಾಂ ಆಮ್ಚ್ಯಾ ಕಾಳ್ಜಾಚೆ ಅತ್ರೇಗ್ ಸರ್ಗಿಂ ಆಸ್ಚ್ಯಾ ಬಾಪಾ ಸಮೊರ್ ದವರ್ಯಾಂ.

1. ಬಾಪಾ, ಜೆಜು ಬರ್ಯಾ ಗೊವ್ಳ್ಯಾಚಿ ದೇಖ್ ಘೆವ್ನ್ ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಆಪ್ಲೆ ತಾಬೆನ್ ದಿಲ್ಲ್ಯಾ ಲೋಕಾಕ್ ಆಪ್ಲ್ಯಾ ಉತ್ರಾಂ, ಕರ್ಣ್ಯಾಂ ಆನಿ ಜಿಣಿಯೆ ದ್ವಾರಿಂ ಬರ್ಯಾ ಗೊವ್ಳ್ಯಾಚಿ ವಳಕ್ ದಿಂವ್ಚಿಂ ಹಾತೆರಾಂ ಕರ್ ಮ್ಹಣ್ ಮಾಗ್ತಾಂವ್.

**ಜವಾಬ್ :** ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಪುಡಾರ್ಯಾಂನಿ ಸರ್ವ್ ಲೋಕಾಚ್ಯಾ ಬರೆಪಣಾ ಖಾತಿರ್ ವಾವ್ರಿಶೆಂ, ಸೆವೆಚ್ಯಾ ಮನೋಭಾವಾನ್ ಭರುನ್ ಬರ್ಯಾ ಗೊವ್ಳ್ಯಾಚಿ ದೇಖ್ ಘೆವ್ನ್ ಜವಾಬ್ದಾರೆಂತ್ ನಿಸ್ರನಾಶೆಂ, ಪರ್ಜೆಚೆ ಉದರ್ಗತೆ ವಿಷ್ಯಾಂತ್ ಸದಾಂಚ್ ಜಿಂತುಂಕ್ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ವ್ಹಡಿಲಾಂನಿ ಭುರ್ಗ್ಯಾಂ ಧಂಯ್ ತಾಂಚಿ ಜವಾಬ್ದಾರಿ ಸಮ್ಜುನ್ ಘೆವ್ನ್, ಭಾವಾರ್ಥ್ಯಾಚ್ಯಾ ಸ್ಪಿರಿತಾನ್ ತಾಂಕಾಂ ವಾಗವ್ನ್, ಬರೆ ಜಿಣಿಯೆಕ್ ವಾಟ್ ದಾಕಂವ್ಕ್, ಪ್ರೇರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಪಿಡೆಶಿಡೆಂತ್ ಕಷ್ಟಂಚ್ಯಾ ಜಿಣಿಯೆಂತ್ ನಿರಾಶಿ ಜಾಲ್ಲ್ಯಾ ಭಾವಾರ್ಥ್ಯಾಂಕ್ ನವ್ಯಾ ಭರ್ವಾಶ್ಯಾನ್ ಜಿಯೆಂವ್ಕ್ ಧಯ್ರಾನ್ ಆನಿ ಭಾವಾರ್ಥ್ಯಾನ್ ಕಷ್ಟ್ ಸೊಸುಂಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ತುಜ್ಯಾ ಪುತಾಚಿ ಸುವಾರ್ತಾ ಸಗ್ಳ್ಯಾ ಸಂಸಾರಾರ್ ಪ್ರಸಾರ್ ಕರ್ಚ್ಯಾಕ್ ಕ್ರಿಸ್ತಾಚ್ಯಾ ಕಾಳ್ಜಾ ಸಾರ್ಕೆ ಯಾಜಕ್ ಆನಿ ಧಾರ್ಮಿಕ್ ಭಾವ್ಭಯ್ಲಿಂ ಪವಿತ್ರಸಭೆಂತ್ ಉದೆವ್ನ್ ಯೆಂವ್ಚಿತ್. ಬರ್ಯಾ ಗೊವ್ಳ್ಯಾಚೆಂ ಮಿಸಾಂವ್ ಉರ್ಬೆನ್ ಮುಂದರುನ್ ವ್ಹರ್ಚ್ಯಾಕ್ ಆಮ್ಚೆಂ ಜಿವಿತ್ ಆಶಿರ್ವಾದಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲಲ್ಯಾ ಆಮಿ ಸರ್ವಾಂನಿ ಜೆಜು ಬರ್ಯಾ ಗೊವ್ಳ್ಯಾಚಿ ದೇಖ್ ಘೆವ್ನ್ ಜಿಯೆಂವ್ಕ್ ಆನಿ ಸರ್ಗಿಂಚೆಂ ರಾಜ್ಯ್ ವರ್ಗಟ್ ಕರುಂಕ್ ಗರ್ಜ್ ಆಸ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಆತಾಂ ಆಮಿ ಹೆರ್ ಜಾತಿಂಚ್ಯಾ ಲೊಕಾ ಥಂಯ್ ಪರ್ತಾತಾಂವ್.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 13:14, 43-52

ತವಳ್ ಪಾವ್ಲು ಆನಿ ತಾಚೆ ಸಾಂಗಾತಿ ಪೆರ್ಗೆ ಥಾವ್ನ್ ತಾಂಚೆಂ ಪಯ್ಲೆ ಮುಂದರುನ್ ಪಿಸೀದಿಯಾಂತ್ಲ್ಯಾ ಅಂತಿಯೊಕ್ ಶಹರಾಕ್ ಪಾವ್ಲೆ. ಹಾಂಗಾ ಏಕ್ ಸಾಬ್ಯಾತಾಚ್ಯಾ ದಿಸಾ ಸಿನಾಗೊಗಾ ಭಿತರ್ ಸರ್ನ್ ಥಂಯ್ ಬಸ್ಲೆ.

ಸಭಾ ಸಂಪ್ರಚ್ ಜುದೆವಾಂ ಭಿತರ್ಲೆ ಆನಿ ಆಯ್ಲ್ಯಾವಾರ್ಚ್ ಜುದೆವ್ ಧರ್ಮಾಕ್ ಪರ್ತಲ್ಲ್ಯಾಂ ಭಿತರ್ಲೆ ಜಾಯ್ತೆ ಜಣ್ ಪಾವ್ಲು ಆನಿ ಬಾರ್ನಾಬಾಸಾಚೊ ಸಾಂಗಾತ್ ಧರ್ನ್ ಗೆಲೆ. ಧರ್ಮಾದುತ್ ತಾಂಚೆ ಲಾಗಿಂ ಉಲಯ್ಲೆ ಆನಿ ದೆವಾಚೆ ಕುರ್ಪೆಂತ್ ಥಿರ್ ರಾವುಂಕ್ ತಾಂಚೆಂ ತಾಂಕಾಂ ಉಮೆದ್ ದಿಲಿ.

ದುಸ್ರ್ಯಾ ಸಾಬ್ಯಾತಾ ದಿಸಾ ಚಡ್‌ಉಣೆಂ ಸಗ್ಳೆಂ ಶಹರ್‌ಚ್ ದೆವಾಚೆಂ ಉತರ್ ಆಯ್ಕುಂಕ್ ಜಮೊ ಜಾಲೆಂ. ಪುಣ್ ಲೊಕಾಚಿ ಖೆಟ್ ಪಳೆವ್ನ್ ಜುದೆವ್ ಮಸ್ರಾನ್ ಭರ್ಲೆ ಆನಿ ನಿಂದಾ ಕರ್ನ್ ಪಾವ್ಲಾನ್ ಸಾಂಗ್ಲಲ್ಯಾಕ್ ವಿರೋಧ್ ಉಲಯ್ಲೆ. ತಿತ್ಲಾರ್ ಪಾವ್ಲು ಆನಿ ಬಾರ್ನಾಬಾಸ್ ಕಾಂಯ್ ಪಾಟಿಂ ಫುಡೆಂ ಕರಿನಾಸ್ತಾನಾ ತಾಂಕಾಂ ಧೈರಾನ್ ಅಶೆಂ ಸಾಂಗಿಲಾಗ್ಲೆ: “ದೆವಾಚೆಂ ಉತರ್ ಪಯ್ಲೆಂ ತುಮ್ಕಾಂ ಕಳಿತ್ ಕರ್ಚಿ ಗರ್ಜ್ ಆಸ್ಲಿ. ಪುಣ್ ತುಮಿ ತೆಂ ಇನ್ಕಾರ್ ಕರ್ನ್, ಸಾಸ್ಲಿಕ್ ಜಿವಿತ್ ತುಮ್ಕಾಂ ಫಾವೊ ನ್ಹಯ್ ಮ್ಹಣ್ ಲೆಖ್ತಾತ್ ಜಾಲ್ಲ್ಯಾನ್, ಆಮಿ ತುಮ್ಕಾಂ ಸಾಂಡ್ತಾಂವ್ ಆನಿ ಹೆರ್ ಜಾತಿಂಚ್ಯಾ ಲೊಕಾ ಥಂಯ್ ಪರ್ತಾತಾಂವ್. ತಶೆಂ ಕರುಂಕ್ ಸರ್ವೆಸ್ಪರಾನ್‌ಚ್ ಆಮ್ಕಾಂ ತಾಕೆದ್ ದಿಲ್ಲಿ ಆಸಾ:

‘ಪ್ರಭೈಚ್ಯಾ ಪೊಂತಾಂ ಪರ್ಯಾನ್ ಬಜಾವೆಚೆಂ ಹಾತೆರ್ ತುಂ ಜಾವ್ನ್ಯಾಕ್ ಹೆರ್ ರಾಷ್ಟ್ರಾಂಚೊ ಏಕ್ ಉಜ್ವಾಡ್ ಮ್ಹಣ್ ಹಾಂವೆಂ ತುಕಾ ನೆಮ್ನಾ.’”

ಹೆಂ ಆಯ್ಕುನ್ ಜುದೆವ್ ನ್ಹಯ್ ಆಸ್ಲೆ ಸಂತೊಸ್ಲೆ ಆನಿ ದೆವಾಚ್ಯಾ ಉತ್ರಾಕ್ ತಾಂಚೆಂ ಮಹಿಮಾ ದಿಲಿ. ಸಾಸ್ಲಿಕ್ ಜಿವಿತಾಕ್ ನೆಮ್‌ಲ್ಲ್ಯಾ ಸಮೆಸ್ತಾಂನಿ ಸತ್ಮಾನ್ಲೆಂ. ಅಶೆಂ ಸೊಮಿಯಾಚೆಂ ಉತರ್ ತ್ಯಾ ದೇಶಾಂತ್ ಸಗ್ಳಾನ್‌ಯೊ ವಿಸ್ತಾರ್ಲೆಂ.

ಪುಣ್ ಜುದೆವಾಂನಿ ಥೊಡ್ಯಾ ಭಕ್ತಿವಂತ್ ಆನಿ ಮ್ಹಂತನಾಚ್ಯಾ ಸ್ತ್ರೀಯಾಂಕ್ ಆನಿ ಶಹರಾಚ್ಯಾ ಮುಖೇಸ್ತಾಂಕ್ ಚಾಳ್ತಯ್ಲೆ ಆನಿ ಪಾವ್ಲು ಆನಿ ಬಾರ್ನಾಬಾಸಾಚೆರ್ ಕಾಟ್ಯಾನ್ ಉಲಯ್ಲೆ. ಶೆಕಿಂ ಆಪ್ಲ್ಯಾ ಪ್ರಾಂತಾಂತ್ಲೆ ತಾಂಕಾಂ ಧಾಂವ್ಣಾಯ್ಲೆ. ಧರ್ಮಾದುತಾಂನಿ ತಾಂಚೆ ವಿರೋಧ್ ಆಪ್ಲ್ಯಾ ಪಾಂಯಾಂಚಿ ಧುಳ್ ಪಾವ್ಲು ಆನಿ ತೆ ಇಕೋನಿಯಾಕ್ ಛಾಯ್, ಸರ್ನ್ ಗೆಲೆ. ಪುಣ್ ಶಿಸ್ ಸಂತೊಸಾನ್ ಆನಿ ಪವಿತ್ರ್ ಆತ್ಮಾನ್ ಭರ್ಲೆ.

— ದೆವಾಚೆಂ ಉತರ್ ಹೆಂ.



ಅಂತರ್ ಗೀತ್

ಕೆ. 99:2, 3, 5

ಶ್ಲೋಕ್: ಆಮಿ ತಾಚೊ ಲೋಕ್, ತಾಚ್ಯಾ ಹಿಂದಾಚ್ಯೊ ಶೆಳಿಯೋ.

ಕೆ. 99:3c

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸಂತೊಸಾನ್ ಸರ್ವೆಸ್ಪರಾಕ್ ಜೈ, ಜೈ ಮ್ಹಣ್, ಏ ಪ್ರಧ್ನಿಯೇ,  
ಉಲ್ಲಾಸಾನ್ ತಾಚಿ ಸೆವಾ ಕರ್,  
ಸಂತೊಸಾಚಿಂ ಗಿತಾಂ ಗಾವುನ್ ಯೆ ತಾಚ್ಯೆ ಸಮೋರ್.
2. ಸರ್ವೆಸ್ಪರ್ಚ್ ದೇವ್ ಮ್ಹಣ್ ಜಾಣಾ ಜಾಯಾ,  
ತೊ ಆಮ್ಚೊ ರಚ್ಕಾರ್, ಆಮಿ ತಾಚಿಂ ಜಾವ್ನಾಸಾಂವ್,  
ಆಮಿ ತಾಚೊ ಲೋಕ್, ತಾಚ್ಯಾ ಹಿಂದಾಚ್ಯೊ ಶೆಳಿಯೋ.
3. ಆಮ್ಚೊ ಸರ್ವೆಸ್ಪರ್ ಕಿತ್ಲೊ ಬರೊ!  
ತಾಚಿ ಕೃಪಾ ಯುಗ-ಯುಗಾಂತರಾಂಕ್,  
ತಾಚೆಂ ವಿಶ್ವಾಸೀಪಣ್ ಸಂತತಿಚ್ಯೆ ಸಂತತೆಕ್ ಬಾಳ್ತಾ.

ದುಸ್ರೆಂ ವಾಚಪ್

1 ತಿ ಶೆಳಿ ತಾಂಚೊ ರಾಖ್ಣಿ ಜಾತಲಿ  
ಆನಿ ತಿಚ್ ತಾಂಕಾಂ ಜೀವ್ ದಿತಲ್ಯಾ ಉದ್ಯಾಚ್ಯೆ ಝರಿ ಸರ್ಪಿಂ ವ್ಹರ್ತಲಿ.

ಉಗ್ಡಾಪಣ್ ಪುಸ್ತಕಾಂತ್ಲೆಂ ವಾಚಪ್

ಉಗ್ಡಾ. 7:9, 14b-17

ಹಾಂವೆಂ ಜುವಾಂವ್ನ್ ಕೊಣಾಚ್ಯಾನ್ಯೊ ಮೆಜುಂಕ್ ಸಾಧ್ಯ್ ನಾ ತಿತ್ಲೊ ವ್ಹಡ್ ಏಕ್  
ಲೊಕಾಜಮೊ ದೆಖ್ಣೊ. ತಾಂತುಂ ಸರ್ವ್ ದೆಸಾಂಭಾಸಾಂಚೊ ಆನಿ ಜಾತಿಂಕಾತಿಂಚೊ ಲೋಕ್  
ಆಸ್ಲೊ.

ತವಳ್ ತಾಣೆಂ ಮ್ಹಾಕಾ ಸಾಂಗ್ಲೆಂ: "ತೊ ವ್ಹಡ್ ಆಕಾಂತ್ ಉತ್ರೊನ್ ಆಯ್ಲೆಲೆ  
ಮ್ಹಳ್ಯಾರ್ ಹೆಚ್ ತೆ. ತಾಂಣೆಂ ಆಪ್ಲೆ ದಗ್ಗೆ ಶೆಳಿಯೆಚ್ಯಾ ರಗ್ತಾಂತ್ ಧುಲ್ಯಾತ್ ಆನಿ ಧವೆ  
ಕೆಲ್ಯಾತ್.

ದೆಕುನ್ಚ್ ತೆ ದೆವಾಚ್ಯಾ ಶಿಯಾಸಣಾ ಸಮೋರ್ ಉಬೆ ಆಸಾತ್.  
ದೀಸ್‌ರಾತ್ ತಾಚ್ಯಾ ಮಂದಿರಾಂತ್ ತಾಚಿ ಸೆವಾ ಕರ್ತಾತ್;  
ಶಿಯಾಸಣಾರ್ ಬಸೊನ್ ಆಸಾ ತೊಚ್ ತಾಂಚಿ ಜತನ್ ಘೆತಾ.

ತಾಂಕಾಂ ಹ್ಯಾ ಫುಡಾಂ ತಾನ್ ಭುಕ್ ಲಾಗಿನ್; ಸುರ್ಯಾಚಿಂ ಕಿರ್ಣಾಂ ವಾ ದಾವ್ ಮಾರ್ಚೊನಾ. ಕಿತ್ಯಾಕ್ ಶಿಯಾಸಣಾರ್ ಆಸ್ಲಲಿ ಶೆಳಿ ತಾಂಚೊ ರಾಕ್ಲೊ ಜಾತಲಿ. ತಿಚ್ ತಾಂಕಾಂ ಜೀವ್ ದಿತಲ್ಯಾ ಉದ್ಯಾಚೆ ಝರಿ ಸರ್ಶಿಂ ವ್ಹರ್ತಲಿ, ಆನಿ ದೇವ್ ತಾಂಚ್ಯಾ ದೊಳ್ಯಾಂತ್ಲಿಂ ದುಖಾಂ ಪುಸುನ್ ಕಾಡ್ತಲೊ.”

— ದೆವಾಚೆಂ ಉತರ್ ಹೆಂ.

ಜು. 10:14

ಉದ್ಗಾರ್

ಸರ್ವೆಸ್ಪರಾಕ್ ಜೈ, ಜೈ!  
ಹಾಂವ್‌ಚ್ ಬರೊ ಗೊವ್ಣಿ, ಮ್ಹಣ್ತಾ ಸೊಮಿ,  
ಹಾಂವ್ ಮ್ಹಜ್ಯಾ ಬಕ್ರಾಂಕ್ ಒಳ್ಳತಾಂ ಆನಿ ತೆಯೊ ಮ್ಹಾಕಾ ಒಳ್ಳತಾತ್.  
ಸರ್ವೆಸ್ಪರಾಕ್ ಜೈ, ಜೈ!

### ಶುಭ್‌ವಾರ್ತಾ

ಹಾಂವ್ ಮ್ಹಜ್ಯಾ ಹಿಂದಾಚ್ಯಾ ಬಕ್ರಾಂಕ್ ಸಾಸ್ಣಿಕ್ ಜಿವಿತ್ ದಿತಾಂ.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 10:27-30

ತ್ಯಾ ವೆಳಿಂ ಜೆಜು ಮ್ಹಣಾಲೊ: “ಮ್ಹಜೆ ಬಕ್ರೆ ಮ್ಹಜೊ ತಾಳೊ ಆಯ್ಕತಾತ್, ಹಾಂವ್ ತಾಂಕಾಂ ಒಳ್ಳತಾಂ ಆನಿ ತೆ ಮ್ಹಜ್ಯಾ ಪಾಟ್ಲಾನ್ ಯೆತಾತ್. ಹಾಂವ್ ತಾಂಕಾಂ ಸಾಸ್ಣಿಕ್ ಜಿವಿತ್ ದಿತಾಂ ಆನಿ ತೆ ಕೆದಿಂಚ್ ನಾಸ್ ಜಾವ್ನನಾತ್. ಮ್ಹಜ್ಯಾ ಹಾತಾಂತ್ಲೆ ತಾಂಕಾಂ ವೊಡ್ನ್ ಕಾಡುಂಕ್ ಕೊಣಾ ಪರ್ವಿಯೊ ಜಾವ್ನನಾ. ತಾಂಕಾಂ ಮ್ಹಜೆ ಅಧೀನ್ ಕೆಲ್ಲೊ ಮ್ಹಜೊ ಬಾಪ್ ಸಕ್ಯಾಂಪ್ರಾಸ್ ಪರ್ತೊ; ಆನಿ ಬಾಪಾಚ್ಯಾ ಹಾತಾಂತ್ ಥಾವ್ನ್ ತಾಂಕಾಂ ವೊಡ್ನ್ ವ್ಹರುಂಕ್ ಕೊಣಾಚ್ಯಾನ್‌ಚ್ ಜಾವ್ನನಾ. ಹಾಂವ್ ಆನಿ ಬಾಪ್ ಏಕೆಚ್.”

— ದೆವಾಚೆಂ ಉತರ್ ಹೆಂ.